



## سوال

(191) فرض نماز کے بعد امام کا مقتدیوں کی طرف متوجہ ہو کر دعا کرنا

## جواب

السلام علیکم ورحمۃ اللہ وبرکاتہ

فرض نماز کے بعد امام کا مقتدیوں کی طرف متوجہ ہو کر دعا کرنا

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ہمارے یہاں کشمیر کی بعض مساجد اہل حدیث میں نماز فرض کی ادائیگی کے بعد، بعد سلام امام ہاتھ اٹھا کر مقتدیوں کی طرف رخ پھیر کر، زور زور سے دعا مانگتا ہے اور مقتدی زور زور سے آمین آمین کہتے ہیں۔ اور بعض مساجد میں یہ طریقہ نہیں ہے بلکہ امام اور مقتدی انفرادی صورت میں خاموشی سے دعا مانگتے ہیں۔ البتہ کلمات مسنونہ و ماثور کا پڑھنا اور نفس دعا سے بفضلہ تعالیٰ کسی کو انکار نہیں ہے۔

چند سال پہلے ایسا ہوا کہ میں نے مسجد اہل حدیث مانہ سرین نگر میں اجتماع صورت میں دعا مانگنا ترک کیا، کیوں کہ ”صحیحین“ کے علاوہ ”نسائی“، ”الروضۃ الندیہ“، ”سبل السلام“، ”نیل الاوطار“، ”فتح الباری“، ”مجمع الزوائد“، اور آپ کی تصنیف... ”مرعاۃ المفاتیح“، میں ایسی کوئی حدیث نظر سے نہیں گزری، جس سے ثابت ہوتا ہو کہ مکتوب سے سلام پھیرنے پر امام بلند آواز سے دعا مانگے اور مقتدی زور زور سے آمین کہتے جائیں۔ بلکہ ائمہ اہل حدیث نے اس طریقہ سے اختلاف کیا ہے چنانچہ مجد الدین فیروز آبادی صاحب القاموس ”سفر السعادة“، میں لکھتے ہیں کہ: ”وہ دعا کہ جو بعد سلام کے کرتے ہیں یہ عادت پیغمبر کی نہ تھی اور یہ حدیث سے ثابت نہیں ہوتا اور بدعت حسنہ ہے۔“ (سفر السعادة اردو مطبوعہ لاہور)

اور سبل السلام مطبوعہ مطبعة الاستقامة بالقاہرہ 1357ھ (1 307 پر): ”ودعا الإمام مستقبل القبلة، مستدبراً للما بین، ولم یأت بہ سنیہ،، اسی کتاب کی جلد چہارم باب الذکر والدعاء ص: 325 پر ہے: ”واما ہذہ التي یفعلها الناس فی الدعاء بعد السلام من الصلاة، بان یتقی الإمام مستقبل القبلة والموتمون خلفہ یدعون، فقال ابن القیم: لم یکن من ذلک ہدی النبی صلی اللہ علیہ وسلم، ولا روی عنہ فی حدیث صحیح ولا حسن،،

اسی طرح اخبار ترجمان دہلی جلد: 11 شماره: 22 ص: 4 پر بحوالہ ”فتاویٰ“، علامہ ابن تیمیہ برد اللہ مضجہ جلد دوم ص: 180 ایک فتویٰ ہے جس میں علامہ موصوف کے الفاظ یوں ہیں: ”الحمد للہ لم یکن النبی صلی اللہ علیہ وسلم یدعو ہو والمؤمنون عقبیہ الصلوۃ الخس، كما یفعلہ بعض الناس عقبیہ الفجر والعصر، ولا نقل ذلک عن أحد، ولا استحب ذلک أحد من الأئمة،، (مجموع فتاویٰ شیخ الاسلام احمد بن تیمیہ 22/512 الخ)

اس لیے آپ کی خدمت میں چند گزارشات ارسال ہیں، امید ہے کہ تسلی بخش جواب سے مشغور فرمائیں گے؟ واللہ الموفق والمعين.

اولا: مکتوبات یعنی گ: فرض نمازوں سے سلام پھیر کر امام مقتدیوں کی طرف مڑی (جب کہ سنت سے ثابت ہے) اور زور زور سے (یعنی باہم) ہاتھ اٹھا کر دعا مانگے اور مقتدی بھی آمین کہتے جائیں، تو کیا یہ صورت اُقرت الی السنہ ہے یا بعد؟ اور اگر امام سلام پھیر کر اجتماعی صورت میں نہیں بلکہ انفرادی صورت میں کلمات ماثورہ پڑھ کر دعا مانگے، اور مومنین بھی اپنی اپنی خواہشات اور حاجات کے مطابق ہاتھ اٹھا کر یا اٹھائے بارہ گاہ صدیت میں دست بدعا ہوں، تو اس صورت میں امام اور مومنین گناہگار تو نہ ہوں گے؟

ثانیا: فتاویٰ ثنائیہ جلد اول ص: 328 پر مولانا ثناء اللہ صاحب امرتسری نے بعد نماز مکتوبہ امام کا دعا مانگنا اور مقتدی کا اس میں آمین کہہ کر شرکت کو جائز قرار دیا ہے۔ اور اس جواز کے لیے ابن کثیر میں مرقوم روایت کو بطور سند پیش کیا ہے، لیکن اس روایت کو بغور پڑھنے سے معلوم ہوتا ہے کہ صحابہ نے آمین نہیں کہی ہے۔ پوری حدیث تفسیر ابن کثیر طبع مصر (عیسیٰ البانی الحلبی وشرکاؤہ) جلد اول کے ص: 542 پر سورہ نساء کی آیات 97 تا 100 کی تفسیر میں روایت بخاری کے بعد یوں ہے: ”وقال ابن ابی حاتم حدیث ابی حدیث ابو معمر المقری حدیثی عبدالوارث حدیثی علی ابن زید عن سعید بن السیب عن ابی ہریرۃ: أن رسول اللہ صلی اللہ علیہ وسلم رفع یدہ بعد ما سلم، وهو مستقبل القبلة، فقال: اللهم خلص الولید بن الولید وعیاش بن ابی ریحہ وسلمۃ بن ہشام وضعف المسلمین الذین لا یستطیعون حیلۃ ولا یتدون سبیلان من اید الکفار،“

اس کے بعد مزید ایک روایت یوں درج کی ہے: ”وقال ابن جریر حدیثی الثنی حدیثی حجاج حدیثی حماد عن علی بن زید عن عبد اللہ ابراہیم بن عبد اللہ القرشی عن ابی ہریرۃ: أن رسول اللہ صلی اللہ علیہ وسلم کان یدعونی دبر صلوة الظهر، اللهم خلص الولید وسلمۃ بن ہشام وعیاش بن ابی ریحہ وضعف المسلمین من ایدی المشرکین، الذین لا یستطیعون حیلۃ ولا یتدون سبیلان“۔

اسماء الرجال کی کتابیں نہ ہونے کی بناء پر ہم میں اتنی علمی صلاحیت نہیں کہ روایت ابن ابی حاتم اور روایت ابن جریر الطبری کی سند پر کچھ کلام وبحث یعنی: جرح و تعدیل سے کام لیں، اس لیے آپ کی طرف رجوع کی ضرورت لاحق ہوئی، البتہ اتنا ضرور عرض کریں گے کہ اگر یہاں مولانا ثناء اللہ صاحب مرحوم کی طرح تعمیم بعد تخصیص سے کام لیں یا اجتہادی کارنامہ انجام دیں تو فرمان مصطفوی علی صاحبہ الصلاۃ والتسلیم: ”العلم ثلاثۃ آیۃ محکمۃ أو سنیۃ قائمۃ أو فریضۃ عادۃ،“ پر بظاہر عمل نہیں ہوگا۔ اگرچہ اہل حدیث کا منصب یہی ہے کہ سنت ثابتہ کی تلاش کرے۔ ہماری نظر سے یہ حدیث نیل الاوطار اور اعلام الموقعین اور مرعاۃ میں بھی گزری ہے۔

بعض روایت میں لفظ ”سنیۃ قائمۃ،“ کے بدلے سنیۃ ثابتہ،، نظر سے گزرا ہے۔ نیز حضرت عبد اللہ بن عمر رضی اللہ عنہما نے ایک شخص کو پھینگ کے موقع پر ”الحمد للہ والسلام علی رسول اللہ،“ پڑھنے پر فرمایا کہ ”انا اقول الحمد للہ والسلام علی رسول اللہ، ویس بکذا علمنا رسول اللہ صلی اللہ علیہ وسلم،“ اور روایت بخاری میں حضرت براء بن عازب کو ”رسولک الذی أرسلت،“ آپ ﷺ نے فرمایا کہ وہی کہو جو کچھ ہم نے کہا ہے۔ یعنی: ”ونبیک الذی أرسلت،“ بظاہر یہ دونوں روایتیں اور واقعے مولانا امرتسری صاحب کے فتویٰ سے مطابقت نہیں رکھتے۔ مرعاۃ جلد سوم ص: 279 کی عبارت ”کان یدعو کثیرا، کما فی الصلوۃ والطواف وغیرہما من الدعوات الماثورۃ، دبر الصلوۃ وعند النوم وبعد الأکل، ولم یرفع یدہ ولم یسبح بہما وجہ،“ کی عبارت بظاہر میرے طریق کار کی موید ہے۔

ثالثا: ”البلاغ السبین فی اتباع خاتم النبیین،“ منصفہ شیخ محی الدین مرحوم کے ص: 269 پر ابن ابی شیبہ کی روایت یوں درج ہے۔ ”روایت کیا ابو بکر بن ابی شیبہ نے اپنی مصنف میں اسود العامری سے، اس نے اپنے باپ سے کہ ”گما نماز پڑھی میں نے ساتھ رسول اللہ ﷺ کے فجر کی، پس جب سلام پھیرا، اٹھائے دونوں ہاتھ لپٹنے، دعا کے لیے اور دعا کی۔ (آخر حدیث تک) اس کے بعد موصوف نے ساری روایت درج نہیں کی ہے۔ حالانکہ ان الفاظ سے بھی مقتدیوں کا آمین کہنا ثابت نہیں ہوتا۔

مولانا محمد صادق صاحب سیالکوٹی نے ”صلوة الرسول،“ کے ص: 311 پر یہی روایت یوں لکھی ہے حضرت عامر کہتے ہیں: ”صلی اللہ علیہ وسلم فلما سلم رفع یدہ ودعا، (ابن ابی شیبہ) مصنف ابن ابی شیبہ میرے پاس نہیں ہے، اور نہ ان دو کتابوں کے علاوہ کسی اور کتاب میں روایت نظر سے گزری ہے۔ اس لیے آپ سے سوال ہے کہ یہ روایت صحیح ہے یا کہ غیر صحیح؟ نیز ابن کثیر کی دونوں روایات ابن ابی حاتم اور ابن جریر الطبری کے بارے میں لکھیں کہ یہ صحیح ہیں کہ غیر صحیح؟

میں بحمد اللہ لیل و نهار، سفر و حضر، خلوت و جلوت غرض ہر ساعت میں بارہ گاہ صدیت میں دعا مانگتا ہوں اور دعا مانگنے کو عبودیت کا ایک خاص شرف سمجھتا ہوں، کیوں کہ آیات و احادیث بکثرت دعا مانگنے کا مطالبہ کر رہی ہیں اور بظاہر آپ ہی کے الفاظ ”اعلم ان الدعاء والتضرع من اشرف أنواع الطاعات و افضل العبادت،“ (مرعاۃ جلد سوم: 394 لیتھو)



کا قائل اور عامل ہوں، البتہ اپنی تحقیق کے مطابق مکتوبات کے بعد روزانہ پانچ وقتوں میں، یا جمعہ کے دن فرض نماز کے بعد، امام کا ہاتھ اٹھانا اور مقتدیوں کا آمین آمین کہنا، یہ مجھے سنت سے اقرب دکھائی نہیں دیتا، بلکہ بعد معلوم ہونا ہے باقی اوقات وامکنہ مثلاً: سحری کا وقت - افطار کا وقت - میدان جماد میں التقاء الصفوف کا وقت اور عند رؤیہ الکعبۃ و دیگر مقامات کے بارے میں مجھے الحمد للہ کوئی شک نہیں۔ اسی طرح خطبہ جمعہ میں بھی دعانا نکھنا اور مجالس وعظ و تبلیغ میں دعانا نکھنا میری عادت ہے، جس کے لیے مجمع الزوائد میں اجازت مروی ہے۔ البتہ دعاء قنوت کی طرح ”ولم من من کان خلفہ“، پانچوں نمازوں میں امام کا دعانا نکھنا اور مقتدیوں کا آمین کہنا اس کے لیے کوئی حدیث صحیح نظر سے ابھی تک نہیں گزری۔ اس لیے آپ س التماس ہے کہ مسئلہ کی صحیح حقیقت آپ کے نزدیک کیا ہے؟

(المستفتی: عبدالرشید بٹ طاہری، بٹ مالو دیاروئی، سری نگر (چیف مبلغ مسجد اہل حدیث، بٹ مالو)

### امور مستفسرہ کے مختصر جوابات

(1) پہچانہ فرض نمازوں سے سلام پھیرنے کے بعد اذکار ماثورہ پڑھ کر یا بغیر پڑھے ہوئے، امام کا مقتدیوں کی طرف رخ کر کے دونوں ہاتھ اٹھا کر زور زور سے دعانا نکھنا، اور مقتدیوں کا ہاتھ اٹھا کر زور زور سے آمین آمین کہتے جانا۔ دعا

کی بیعت کذائی، نہ رسول اللہ ﷺ سے صراحتہ مستقول ہے، اور نہ آپ کے بعد صحابہ سے، نہ بسند صحیح نہ بسند ضعیف۔

البتہ فرض نمازوں کے بعد آنحضرت ﷺ کا بلند آواز سے دعا کرنا متعدد روایات سے معلوم ہوتا ہے اور ثابت ہے۔ ملاحظہ ہو:

”عمل الیوم واللیلیۃ لابن السنی“ میں حدیث ام سلمہ: 108، حدیث ابو بکر: 109، حدیث انس بن مالک: 110، حدیث زید بن ارقم: 111، حدیث ابوامامہ: 113، حدیث انس بن مالک: 117، حدیث: 118، حدیث ابو بکر السلمی: 124، حدیث عبادہ بن الصامت: 125 اور ملاحظہ ہو: مجمع الزوائد 9/110 میں حدیث عائشہ بروایت طبرانی فی الاوسط، حدیث ابی اللیخ بن اسامہ عن ابیہ بروایت بزار، حدیث انس بن مالک بروایت طبرانی فی الاوسط والبزار، نیز حدیث انس بروایت بزار، ونیز حدیث انس بروایت طبرانی فی الاوسط، حدیث ابی ایوب بروایت طبرانی فی الصغیر والاوسط، حدیث ام سلمہ بروایت طبرانی فی الصغیر، حدیث ابو بکر السلمی بروایت طبرانی، حدیث ابو موسیٰ بروایت طبرانی فی الاوسط، ان سے بعض روایتیں کتب سنن میں بھی مروی ہیں، ان احادیث میں سے اکثر متکلم فیہ ہیں جیسا کہ حافظ بیہقی نے مجمع الزوائد میں ذکر کیا ہے، لیکن ان میں سے کسی پر موضوع ہونے کا حکم نہیں لگایا جاسکتا، اور مجموعی طور پر ان سے فرض نماز سے سلام پھیرنے کے بعد امام کا بلند آواز سے دعا کرنا ثابت ہوتا ہے۔ ہاں البتہ ان سب میں اس بات کا احتمال ہے کہ آپ نے بلند آواز سے دعا اس لیے نہیں کی تھی کہ فرض نماز کے بعد بلند آواز یعنی: زور زور سے دعا کرنے کی مشروعیت بیان فرمائیں، بلکہ آپ کا اونچی آواز سے دعا کرنا محض اس مقصد سے تھا کہ لوگوں کو فرض نماز کے بعد نفس دعا کرنے کی مشروعیت معلوم ہو جائے، جیسا کہ اکثر علماء اہل حدیث نماز جنازہ میں سورہ فاتحہ اور دعائوں کو بلند آواز کے ساتھ پڑھنے کی یہی توجیہ کرتے ہیں یا امام شافعی نے الجہر بالذکر بعد السلام من المکتوبۃ کی روایات کو تعلیم امت لمشروعیت بعد السلام من المکتوبۃ پر محمول کیا ہے۔

فرض نمازوں کے بعد دونوں ہاتھوں کو اٹھا کر دعا کرنا بھی آنحضرت ﷺ سے ثابت ہے کما سیاتی۔ جن روایات میں ہاتھ اٹھا کر دعا کرنے کا ذکر آیا ہے، اگرچہ ان میں سے ہر ایک پر کلام کیا گیا ہے، مگر وہ کلام ایسا نہیں ہے کہ جس سے ان احادیث پر موضوع ہونے کا حکم لگایا جاسکے کما سیاتی۔ اس لیے ان سے امام کے لیے فرض نماز کے بعد ہاتھ اٹھا کر دعا کرنے کا جواز یا استحباب ثابت ہونے میں کوئی شبہ نہیں۔ اور چونکہ کسی روایت سے اس طرح دعا کرنے کی خصوصیت آنحضرت ﷺ کے لیے امام کے لیے ثابت نہیں ہے، اس لیے فرض نماز کے بعد ہاتھ اٹھا کر دعا کرنا، امام اور مقتدی دونوں کے لیے جائز ہوگا۔ واللہ اعلم۔

جو لوگ امام کی دعا پر مقتدیوں کے زور زور سے آمین آمین کہنے کے قائل ہیں۔ ان کے اس قول کی بنیاد قیاس ہے۔ وہ دعا بعد المکتوبۃ کو دعاء قنوت نازلہ پر قیاس کرتے ہیں۔ آل حضرت ﷺ سے قنوت نازلہ میں مستضعفین مکہ کے حق میں رکوع سے سر اٹھانے کے بعد دونوں ہاتھ اٹھا کر بلند آواز سے دعا کرنا اور آپ کے پیچھے مقتدی صحابہ کا آمین کہتے جانا ثابت ہے۔

یہ لوگ کہتے ہیں کہ: دعا کی اس ہیئت کذائی کے قنوت نازلہ کے ساتھ مخصوص ہونے پر کوئی دلیل موجود نہیں ہے۔ لہذا فرض نماز سے سلام پھیرنے کے بعد بھی امام کے دونوں ہاتھ اٹھا کر بلند آواز سے دعا کرنے پر مقتدیوں کا زور زور سے آمین کہنا جائز ہونا چاہیے۔

فرض نماز کے بعد امام کی دعاء پر مقتدیوں کے آمین کہنے کے جواز پر اس حدیث کے عموم سے بھی استدلال کیا جاتا ہے جو مجمع الزوائد: 10، 170 میں باین الفاظ مذکور ہے: ”عن ابی ہریرۃ عن حمیب بن مسلمۃ الفہری وکان مسجبا، أنه قال للناس: سمعت رسول اللہ صلی اللہ علیہ وسلم یقول: لا یجتمع ملائقہ عو بعضہم ولیؤمن سائرہم إلا أجاہم اللہ، الحدیث رواہ الطبرانی قال البیہقی بعد ذکرہ: رجالنا لصحیح، غیر ابن لیسہ، وهو حسن الحدیث، انتہی۔“

یہ لوگ یہ بھی کہتے ہیں کہ: مقتدیوں کو عام طور پر ادعیہ ماثورہ یاد نہیں ہوتیں اور ان کو اپنی زبان میں دعا کرنے میں تکلف یا جھجک محسوس ہوتی ہے، اس لیے یا تو وہ خاموش رہ کر امام کی دعا سننے پر اکتفا کرتے ہیں۔ یا امام کے ہر دعا نبیہ جملہ پر آمین آمین کہتے ہیں۔ اور امام کے آہستہ دعا کرنے کی صورت میں بالکل چپ بیٹھے رہتے ہیں۔ پس بہتر یہ ہے کہ امام بلند آواز سے دعا کرے اور مقتدی خاموش رہنے کے بجائے بلند آواز سے آمین آمین کہ کر اللہ سے دعا کی قبولیت کی درخواست اور سوال کریں۔

ہمارے نزدیک اولیٰ اور اقرب الی السنۃ یہ بات ہے کہ امام سلام پھیر کر اذکار ماثورہ پڑھنے کے بعد مقتدیوں کی طرف مڑ کر دونوں ہاتھ اٹھا کر ادعیہ ماثورہ پڑھے، اور مقتدیوں کے لیے جائز ہے کہ ہاتھ اٹھا کر ادعیہ ماثورہ آہستہ آہستہ پڑھیں،

اور اگر ادعیہ ماثورہ یاد نہ ہوں تو اپنی اپنی خواہش اور حاجت کے مطابق زبان میں دعا کریں، خواہ یہ اجتماعی شکل میں ہو یا انفرادی صورت میں۔ ارشاد ہے: ”ادعوا ربکم تضرعا و خفیۃ،“ اور آنحضرت ﷺ کا جہر کے ساتھ دعا کرنا جیسا کہ احادیث ماحولہ بالا سے معلوم ہوتا ہے بیان مشروعیت جہر بالدعاء بعد السلام من المکتوبۃ او من التلویح کے لیے نہیں تھا۔ بلکہ بظاہر دعا بعد السلام کی تعلیم کے لیے اور اس کی مشروعیت بیان کرنے کے لیے تھا۔ واللہ اعلم۔

اور کسی امر کے بطور عبادت مشروع و مسنون ہونے کے لیے نص خاص صریح ضرورت ہوتی ہے، اس کے لیے قیاس کافی نہیں ہے۔ واللہ اعلم۔

رہ گئی حمیب بن مسلمہ فہری کی حدیث۔ تو اس کے عموم سے استدلال کے جواب میں یہ کہا جاسکتا ہے کہ وہ صلوٰۃ مکتوبہ بالتلویح کے بعد کی دعا کے علاوہ دوسرے اوقات کی ہنگامی دعاؤں پر محمول ہے۔

شب و روز کے جو ایس گھنٹوں میں پانچ مرتبہ مسجد نبوی میں نماز باجماعت ہوتی تھی۔ صحابہ کا ہم غمخیز آپ ﷺ کے پیچھے نماز پڑھتا تھا۔ اگر آپ ﷺ کا اور صحابہ کا دعا کی مذکورہ و مرور ہیئت کذائی پر عمل ہوتا، یعنی: آپ ﷺ کی دعا کے ساتھ صحابہ کے آمین آمین کہنے کا دستور ہوتا تو ضرور مستقول ہوتا۔ محرک وداعی نقل موجود ہونے اور مانع کے مرتفع ہونے کے باوجود عدم نقل، دلیل ہے عدم وقوع اور ترک کی لہذا حمیب بن مسلمہ فہری کی حدیث سے اس ہیئت کذائی پر استدلال مخدوش ہے۔ واللہ اعلم۔

(2) حضرت مولانا حناء اللہ امرتسری نے فرض نماز کے بعد امام کی دعائیں

مقتدیوں کے شریک ہو کر آمین کہنے پر ابن ابی حاتم کی محولہ روایت سے جو تفسیر ابن کثیر میں مذکور ہے استدلال نہیں کیا ہے، بلکہ ان کے استدلال کی بنیاد صرف اس قدر ہے کہ دعا کے ساتھ آمین کہنا چوں کہ شرعاً ثابت ہے اور مقتدی امام کی دعائیں شریک ہو جاتے ہیں، اس لیے اس اجتماعی دعائیں آمین کہہ سکتے ہیں۔

کیوں کہ اصولاً ثابت شدہ امر عام رکھنا چاہیے۔ لیکن ہمارے نزدیک یہ استدلال مخدوش ہے جیسا کہ حمیب بن مسلمہ کی حدیث سے استدلال کے جواب میں گزر چکا کہ یہ عموم اس خاص صورت کے علاوہ کے لیے ہے۔ واللہ اعلم۔

(3) وہ احادیث کہ جن سے فرض نماز کے بعد دونوں ہاتھوں کو اٹھا کر دعا کرنے

کے جواز پر استدلال کیا جاتا ہے، ان میں سے پہلی حدیث حضرت ابوہریرہ سے مروی ہے جسے ابن ابی حاتم نے روایت کیا ہے۔ جس کے الفاظ آپ نے تفسیر ابن کثیر سے نقل کئے ہیں، اس حدیث کو ابن جریر نے بھی روایت کیا ہے لیکن اس میں دونوں ہاتھوں کے اٹھانے کا ذکر نہیں ہے۔

اس حدیث پر سنداً اور معنی دونوں طرح کلام کیا گیا ہے، اس کی سند میں علی بن زید بن جعدان واقع ہیں اور وہ متکلم فیہ راوی ہیں۔

حافظ نے ”تقریب“، میں اور اکثر محدثین نے انہیں ”ضعیف سنی الحفظ“، بتایا ہے اور امام ترمذی نے ان کے بارے میں کہا ہے ”صدق، إلا أنه ربما فرغ الشئ الذي يوقفه غيره“، (تہذیب التہذیب 323/7)۔ اور ساجی نے کہا ہے: ”کان من أہل الصدق و محتل الروایة الجہ عنہ، ویس یجری مجری من أجمع علی ہتہ،“ (التہذیب 7/224) عجمی کہتے ہیں: کان یشیع لأبس بہ، وقال مرة: یکتب حدیثہ ویس بالتوی، (معرفۃ الثقات العجمی 2/154 (1298) و التہذیب 7/323) اور یعقوب بن شیبہ نے کہا ”ہو ثقہ صالح الحدیث، والی اللین ما ہو،“ اور تہذیب التہذیب (7 324) میں ہے: روی لہ مسلم مقروناً بغیرہ، اس تفصیلی سے معلوم ہوا کہ علی بن زید مختلف فیہ راوی ہیں اور ایسے راوی کی روایت کردہ حدیث ضعیف تو کسی جاسکتی ہے لیکن ناقابل اعتبار و استنباد نہیں ہوتی اور اس پر موضوع ہونے کا حکم نہیں لگایا جاسکتا۔ بالخصوص جبکہ اس کی مؤید دوسری غیر موضوع روایات موجود ہوں۔

اور معنوی کلام اس میں یہ کیا جاتا ہے کہ اس حدیث کا امام بخاری نے اپنی صحیح کے متعدد ابواب میں روایت کیا ہے، لیکن اس میں اس کی تصریح ہے کہ آپ نے دعاء مذکور نماز میں مانگی تھی۔ نیز یہ کہ یہ مخصوص دعاء قنوت تھی جو رکوع سے سر اٹھانے کے بعد کی گئی تھی۔ اس کا فرض نماز کے بعد دعا کے مروج طریقہ سے کوئی تعلق نہیں۔ اس کے جواب میں بطور تطبیق کے یہ کہا جاسکتا ہے کہ آپ نے دعاء مذکور نماز کے اندر رکوع کے بعد بھی کی تھی اور نماز سے سلام پھیرنے سے سلام پھیرنے کے بعد بھی مانگی تھی، بخاری کی روایت میں پہلی صورت کا ذکر ہے اور ابن ابی حاتم اور ابن جریر کی روایت میں دوسری صورت کا، مستضعفین کی خلاصی کے لیے دعا نماز کے اندر کے ساتھ مخصوص نہیں ہے۔

دوسری حدیث انس کی ہے جسے ابن السنی نے عمل الیوم واللیلہ ص: 48 میں عبدالعزیز بن عبدالرحمن القرشی عن خصیف عن انس کے طریق سے روایت کیا ہے۔ شروع کے الفاظ یہ ہیں: ”ما من عبد یطہر فی دبر کل صلاة، ثم یقول: اللهم الهی والہ ابراہیم واسحاق و یعقوب،“ الخ اس حدیث پر بھی سنداً کلام کیا گیا ہے۔ اس کے راوی خصیف بن عبدالرحمن کے بارے میں حافظ لکھتے ہیں: ”صدق سنی الحفظ غلط آخرہ،“ (تقریب ص: 324) اور ابن حبان لکھا ہے: ”و تزکر جماعۃ من امتنا واجتہد آخرون، وکان شیخا صالحا فقیہا عابدا، إلا أنه کا متخطی کثیرا، فما یروی ویفرد عن المشاہیر بما لایتابع علیہ، ہو صدوق فی روایتہ، إلا أن الإنصاف فیہ قبول ما وافق الثقات فی الروایات، و ترک ما لم یتابع علیہ، وقد حدث عبدالعزیز عنہ عن انس بحدیث منکر ولا یعرف لہ سماع من انس،“ انتہی۔ کذا فی تہذیب التہذیب 3/144۔

اور خصیف کے شاگرد عبدالعزیز بن عبدالرحمن قرشی ”میزان الاعتدال“، (2 631، رقم الترمذی: 5112) کے رجال میں سے ہیں حافظ ذہبی ان کے ترجمہ میں لکھتے ہیں: ”عبدالعزیز بن عبدالرحمن الباسی عن خصیف، اتہمہ الإمام أحمد، وقال ابن حبان، کتبنا عن عمر بن سنان عن اسحاق بن خالد عنہ نسخہ شیبہا بماتہ حدیث مقلوبہ، منها ما لا أصل لہ، ومنها ما ہو ملزق بانسان لا یصلح الاحتجاج بہ، وقال النسائی وغیرہ: یس بھتہ، و ضرب أحمد بن حنبل علی حدیثہ،“ انتہی اور حافظ ”تہذیب التہذیب“، (3/144) میں خصیف کے ترجمہ لکھتے ہیں: ”قال ابن عدی: إذا حدث عن خصیف ثقہ فلا بأس بحدیثہ وروایتہ، إلا أن یروی عنہ عبدالعزیز بن عبدالرحمن، فإن روایتہ عنہ لواء طیل، والبلاء من عبدالعزیز لا من خصیف،“ انتہی۔ معلوم ہوا کہ عبدالعزیز بن عبدالرحمن عن خصیف عن انس کی یہ روایت سخت مجروح اور ضعیف ہے اور صرف یہ تنہا اس لائق نہیں ہے کہ اس سے رفع الیدین فی الدعاء بعد الصلاة المکتوبہ پر استدلال کیا جائے۔ واللہ اعلم۔

تیسری حدیث عبداللہ بن زبیر کی ہے جسے حافظ بیہقی نے ”مجمع الزوائد“، (10 169) میں بائیں الفاظ ذکر کیا ہے: ”عن محمد بن ابی یحیی قال رأیت عبداللہ بن الزبیر، و رأی رجلا راھا یدیه، یدعو قبل أن یفرغ من صلاتہ، فلما فرغ منها قال: إن رسول اللہ صلی اللہ علیہ وسلم لم یکن یرفع یدیه حتی یفرغ من صلواتہ، قال البیہقی: رواہ الطبرانی و تزعم لہ قتال: محمد بن ابی یحیی الأسلمی عن عبداللہ بن الزبیر و رجلا ثقہ،“ انتہی۔ محمد بن ابی یحیی مذکور ابو داؤد، ترمذی فی الشمائل، نسائی، ابن ماجہ کے رجال میں سے ہیں ان کو حافظ نے صدوق لکھا ہے (تقریب ص: 324) اور عجمی نے ان کی توثیق کی ہے (معرفۃ الثقات 2 257 (1660))

(2) اور ابن شاپین نے ان کے بارے میں کہا ہے کہ ”فیہ لین“، (التہذیب 9 523) معلوم ہوا کہ یہ روایت حسن سے کم درجہ کی نہیں ہے۔

چوتھی حدیث اسود عامر سے عن ابیہ کی ہے۔ جو بحوالہ ابن ابی شیبہ باہن لفظ ذکر کی جاتی ہے: ”عن الأسود العامری عن ابیہ قال: صلیت مع رسول اللہ صلی اللہ علیہ الفجر، فلما سلم انخرف ورفع یدیه ودعا، الحدیث۔ حضرت الشیخ علامہ مبارکپوری ”تحفہ“، 1 246 میں لکھتے ہیں: ”رواہ ابن ابی شیبہ فی مصنفہ، کذا ذکر بعض الاعلام ہذا الحدیث بغیر سند وعزواہ الی المصنف، ولم آقف علی سندہ فانہ تعالیٰ أعلم کیف ہو؟ صحیح أو ضعیف؟، انتہی کلام الشیخ۔ اس روایت کو انہیں لفظوں کے ساتھ شیخ محی الدین مرحوم نے ”البلاغ المبین“، میں اور مولانا محمد صادق سیالکوٹی نے ”صلوۃ الرسول“، میں لکھا ہے، جیسا کہ آپ نے اپنے سوال میں تحریر فرمایا ہے۔ اور اسی طرح ”فتاویٰ نذیریہ“، 1 245-252 میں بھی مرقوم ہے۔

غالباً مولانا سیالکوٹی نے یہ روایت ”فتاویٰ نذیریہ“، 1 265 266 سے لی ہے۔ فتاویٰ 1 265 میں روایت باہن لفظ مذکور ہے: ”عن الأسود بن عامر عن ابیہ قال: صلیت مع رسول اللہ صلی اللہ علیہ الفجر، فلما سلم انخرف ورفع یدیه ودعا، الحدیث۔ فتاویٰ میں تینوں مقام پر یہ حدیث مصنف ابن ابی شیبہ کے حوالے سے نقل کی گئی ہے، معلوم نہیں کہ ان تینوں مقام کے اصل مفتی حضرات (مولوی عین الدین، مولوی عبدالغفور، مولوی عبدالرحیم مرحومین) نے اصل کتاب ”مصنف ابن ابی شیبہ“، سے براہ راست نقل کی ہے یا کسی اور کتاب سے؟ کہ جس کے مصنف نے یہ حدیث مذکورہ سند اور لفظ کے ساتھ مصنف ابن ابی شیبہ سے نقل کی ہو۔ واللہ اعلم۔

بہر حال یہ روایت فرض نماز سے سلام پھیرنے کے بعد ہاتھ اٹھا کر دعا کرنے پر دلالت کرنے میں صریح ہے، اور جس قدر ٹکڑا سند کا ”فتاویٰ نذیریہ“، کے تینوں مقاموں میں مذکور ہے بالخصوص ص: 265 میں، اس سے معلوم ہوتا ہے کہ اسود عامری تابعی ہیں۔ اور ان کے باپ کا نام عامر ہے، اور وہ صحابی ہیں جنہوں نے آنحضرت ﷺ کے ساتھ فجر کی نماز ادا کرنے اور سلام پھیرنے کے بعد آپ کے مقتدیوں کی طرف منہ پھیر کر دونوں ہاتھ اٹھا کر دعا کرنے کو دیکھا ہے، اور اپنے بیٹے اسود اس واقعہ کو بیان کیا ہے، اور ان تینوں مقاموں میں ”الحدیث“، یا ”الخ“، کہنے سے معلوم ہوتا ہے کہ یہ حدیث ”مطولا“، مروی ہے جس کو خود مصنف یا کسی راوی نے مختصر بیان کیا ہے، یا مذکورہ مفتی صاحبان نے حدیث کا بقیہ حذف کر کے ”الحدیث“ ”الخ“، لکھ کر اس کی طرف اشارہ کر دیا ہے۔

مصنف ابن ابی شیبہ کے دو ابتدائی جزء جو مولانا عبدالقادر صاحب ملتانی مرحوم کے اہتمام سے لیتھو پر طبع ہوئے ہیں اور تین ابتدائی حصے جو ٹائپ پر مطبع عزیزہ حیدرآباد دکن میں 1386ھ میں چھپے ہیں اور اس کے دس اجزاء مطبوعہ الدار السلفیہ بمبئی اس وقت ہمارے سامنے ہیں اس حدیث کے ذکر کے لیے دو مقام اور محل مناسب ہیں: ایک: ”کتاب الصلوۃ باب الانحراف بعد السلام“، اور دوسرا مقام: ”کتاب الادعیۃ، باب الدعاء برفع الیدین بعد السلام“، کتاب الصلوۃ اور کتاب الادعیۃ میں تو یہ حدیث مذکورہ آخری سند و لفظ کے ساتھ موجود نہیں ہے، اور ہم کو اطمینان نہیں ہے کہ مذکورہ سند الفاظ محفوظ ہوں۔

اولاً: اس وجہ سے کہ ہمارے پاس موجود اسماء الرجال کی کتابوں میں ”اسود بن عامر“، اسود بن عامری“، نام کا تابعی اور ”عامر“، نام کا صحابی جس سے ان کے بیٹے اسود اس واقعہ کو روایت کرتے ہوں نہیں ملے۔

دوسرے: یہ کہ مصنف ابن ابی شیبہ 1 205 مطبوعہ ملتان اور 1 302 طبع حیدرآباد ”من کان یستحب اذا سلم ان یقوم أو یخرف“، میں ایک حدیث باہن سند و الفاظ مذکور ہے: ”حدثنا ہشیم قال نا یعلی بن عطاء عن جابر بن یزید بن الأسود العامری عن ابیہ قال: صلیت مع رسول اللہ صلی اللہ علیہ وسلم، فلما سلم انخرف، اور 4/372. باب یصلی فی بیتہ ثم یدرک جماعۃ“، میں بھی یہ مروی ہے کہ سیاقی یہ روایت سنداً صحیح ہے اس کے تمام راوی ثقہ ہیں، یعلی بن عطاء کے استاذ جابر بن یزید بن الأسود العامری ثقہ تابعی ہیں۔ اور ان کے والد یزید بن الأسود صحابی ہیں۔ جن سے ان کے لڑکے جابر بن یزید یہ واقعہ روایت کرتے ہیں کہ انہوں نے آنحضرت ﷺ کے ساتھ منیٰ میں فجر کی نماز ادا کی اور جب آپ نے سلام پھیرا تو پھیرا تو قبلہ کی طرف سے رخ پھیر کر مقتدیوں کی طرف کر لیا۔ اس روایت میں ہاتھ اٹھا کر دعا کرنے کا ذکر نہیں ہے۔ کماتری۔

تنبیہ: واضح ہو کہ مصنف ابن ابی شیبہ طبع ملتان میں ”جابر بن یزید بن الأسود العامری“، کے بحالے ”عن جابر بن یزید عن الأسود العامری“، ہے جس سے معلوم ہوتا ہے کہ ”اسود عامری“، کوئی راوی ہیں جن سے ”جابر بن یزید“، روایت کرتے ہیں۔ غالباً مولانا عبدالقادر صاحب ملتانی کے اصل قلمی نسخہ میں یوں ہی یعنی: ”جابر بن یزید عن الأسود“، رہا ہوگا جس پر ان





ہوئے اس کا انکار مقصود نہیں ہے۔ حضرت نواب والا جاہ مرحوم ”دلیل الطالب“، 1 323 میں سفر السعادة سے اس کے مصنف کا مذکورہ کلام نقل کرنے کے بعد تحریر فرماتے ہیں۔ مراد نفی دوام است بہنیت کذاتی الیوم والادعا بعد از فریضتہ ثابت ست کما تقدم،، انتہی، ہذا ما ظہری والعلم عند اللہ تعالیٰ

املاہ جمیع اللہ الرحمن المبارک کثوری المبارک 18/11/1397ھ

(محدث بنارس جون 1982ء)

ہذا ما عندي واللہ اعلم بالصواب

## فتاویٰ شیخ الحدیث مبارکپوری

جلد نمبر 1

صفحہ نمبر 302

محدث فتویٰ